

प्रादेशिक पर्यटन विकास योजना
सन २०२४-२५ अंतर्गत पर्यटन
संचालनालयाच्या कामांना प्रशासकीय
मान्यता देऊन निधी वितरीत करणेबाबत.

महाराष्ट्र शासन
पर्यटन व सांस्कृतिक कार्य विभाग,
शासन निर्णय क्रमांक टिडीएस २०२५/०३/प्र.क्र.४३/पर्यटन-१
मादाम कामा रोड, हुतात्मा राजगुरु चौक, मंत्रालय, मुंबई-४०० ०३२,
दिनांक : १८ मार्च, २०२५.

शासन निर्णय :-

पर्यटन स्थळांच्या ठिकाणी पायाभूत सुविधा पुरविण्यासाठी प्रादेशिक पर्यटन योजनेतर्गत सन २०२४-२५ अन्वये खालील तक्त्यातील कामांना रु.२१००.०० लक्ष इतक्या रकमेच्या कामांना प्रशासकीय मान्यता देऊन स्तंभ क्र.४ येथे नमूद केल्याप्रमाणे रु.६९०.०० लक्ष इतका निधी पर्यटन संचालनालयास वितरीत करण्यास या शासन निर्णयान्वये मान्यता देण्यात येत आहे. :-

(रुपये लक्षात)

अ.क्र / जिल्हा	कामे	प्रशासकीय मान्यता	वितरीत रक्कम
१.	२.	३.	४.
१) सातारा	प्रसिद्ध पर्यटन स्थळ लोकनेते बाळासाहेब देसाई मेमोरियल याच्या भवती बगीचा निर्माण करणे व सुशोभीकरण करणे.	३००.००	१००.००
२) सातारा	प्रसिद्ध पर्यटन स्थळ कै. श्री शिवाजीराव देसाई मेमोरियल याच्या भवती बगीचा निर्माण करणे व सुशोभीकरण करणे.	३००.००	१००.००
३) रायगड	प्रसिद्ध पर्यटन स्थळ नरवीर श्री तानाजी मालुसरे स्मारक भोवती बागबगीचा व सुशोभीकरण करणे, ता. महाड, जि. रायगड. (टपा १).	५००.००	१७०.००
४) रायगड	प्रसिद्ध पर्यटन स्थळ नरवीर श्री तानाजी मालुसरे स्मारक भोवती बागबगीचा व सुशोभीकरण करणे, ता. महाड, जि. रायगड. (टपा २)	५००.००	१७०.००
५) यवतमाळ	मौजे कारला देव ता. पुसद, जि. यवतमाळ येथे समाधीस्थळ व मंदिर परिसरामध्ये संरक्षण भिंत, एल. ई. डी. सोलार लाईट, शेड, भक्त निवास व रस्त्याचे बांधकाम करणे.	५०.००	१५.००
६) यवतमाळ	मौजे जनुना ता. पुसद, जि. यवतमाळ येथे कोंडेश्वर मंदिर परिसरामध्ये संरक्षण भिंत, एल. ई. डी. सोलार, लाईट, शेड, भक्त निवास व रस्त्याचे बांधकाम करणे.	२५.००	७.५०
७) यवतमाळ	मौजे हर्षी, ता. पुसद, जि. यवतमाळ येथे महादेव मंदिर परिसरामध्ये संरक्षण भिंत, एल. ई. डी. सोलार, लाईट, शेड, भक्त निवास व रस्त्याचे बांधकाम करणे.	५०.००	१५.०

८) यवतमाळ	मौजे बोरी काळुलालनगर, ता. महागांव, जि. यवतमाळ येथे काळुलाल महाराज मंदिर परिसरामध्ये संरक्षण भिंत, एल. ई. डी. सोलार, लाईट, शेड, भक्त निवास व रस्त्याचे बांधकाम करणे.	२५.००	७.५०
९) यवतमाळ	मौजे धनकेश्वर, ता. पुसद, जि. यवतमाळ येथे धनकेश्वर देवस्थान परिसरामध्ये विश्वकर्मा मंदिराचे सभामंडप बांधकाम, सुशोभीकरण, लाईट, शेड, भक्त निवास व रस्त्याचे बांधकाम करणे.	५०.००	१५.००
१०) यवतमाळ	मौजे पारध, ता. पुसद, जि. यवतमाळ येथे लोभीवंत महाराज मंदिर परिसरामध्ये संरक्षण भिंत, एल. ई. डी. सोलार, लाईट, शेड, भक्त निवास व रस्त्याचे बांधकाम करणे.	५०.००	१५.००
११) यवतमाळ	मौजे शेंबाळपिंप्री, ता. पुसद, जि. यवतमाळ येथील छत्रपती शिवाजी महाराज चौक पर्यटन स्थळाचे सुशोभीकरण करणे.	१५०.००	४५.००
१२) यवतमाळ	बालाजी मंदिर, ता. पुसद, जि. यवतमाळ येथे मंदिर परिसराचे सौंदर्यीकरण, संरक्षण भिंतीचे बांधकाम, एल. ई. डी. सोलार लाईट, शेड भक्त निवास व रस्त्याचे बांधकाम करणे.	५०.००	१५.००
१३) यवतमाळ	मौजे श्रीरामपुर, ता. पुसद, जि. यवतमाळ येथे सिद्धिविनायक मंदिर परिसरामध्ये संरक्षण भिंत, एल.ई.डी. सोलार लाईट, शेड, भक्त निवास व रस्त्याचे बांधकाम करणे.	२५.००	७.५०
१४) यवतमाळ	मौजे काकडदाती ता. पुसद, जिल्हा यवतमाळ येथील विठ्ठल रुखमाई मंदिर या पर्यटन स्थळाचे सुशोभीकरण करणे.	२५.००	७.५०
	एकूण	२१००.००	६९०.००

०२. वरील कामांसाठी पर्यटन संचालनालयास कार्यान्वयीन यंत्रणा म्हणून नियुक्त करण्यात येत आहे. त्यानुसार खालील अटी व शर्तीचे अनुपालन व्हावे.

०३. अटी व शर्ती :-

- उपरोक्त कामे दर्जेदार स्वरूपाची व्हावीत, याकरीता स्थापत्य विशारदांची (Theme Based Architect) नेमणूक करून प्रत्यक्ष कामे नामांकित कंत्राटदारांच्या माध्यमातून करण्यात यावीत व त्या कामांचे योग्य संनियंत्रण आणि गुणनियंत्रण करण्यात यावे.
- वितरीत केलेल्या निधीतून खर्च करताना वित्तीय नियमांचे आणि विविध नियमांतर्गत नेमून दिलेल्या कार्यपद्धतीचे पालन करण्यात यावे.

- ३) प्रशासकीय मान्यता मिळालेल्या कामांच्या निविदा प्रक्रिया तात्काळ राबवून कामांचे कार्यारंभ आदेश देण्याबाबतची कार्यवाही तात्काळ करण्यात यावी. तसेच सदर कामे तीन वर्षांच्या कालावधीत पूर्ण करणे बंधनकारक राहिल.
- ४) सदर मंजूर कामांचे कार्यारंभ आदेश देण्यात येऊन प्रत्यक्षात काम सुरु झाल्यावर सदर कामात / कार्यान्वयीन यंत्रणेत कोणत्याही परिस्थितीत बदल करता येणार नाही.
- ५) कोणत्याही परिस्थितीत मंजूर अनुदानापेक्षा जास्त खर्च होणार नाही याची दक्षता घेण्यात यावी. मंजूर अनुदानापेक्षा जादा खर्च झाल्यास त्याची जबाबदारी संबंधित संचालक, पर्यटन संचालनालय यांची राहिल व जादा खर्च प्रित्यर्थ जादा अनुदान उपलब्ध करून दिले जाणार नाही.
- ६) मंजूर तरतुदीतून करावयाचा खर्च वित्त विभागाच्या प्रचलित आदेशानुसार करण्यात यावा व मंजूर कामे तात्काळ पूर्ण करावीत.
- ७) पर्यटन विभागाने उपलब्ध करून दिलेल्या निधीतून केलेल्या कामाच्या ठिकाणी सदर कामे पर्यटन विभागाने प्रादेशिक पर्यटन विकास योजनेअंतर्गत उपलब्ध करून दिलेल्या निधीमधून केली असल्याबाबतचे फलक लावण्यात यावेत.
- ८) ज्या संदर्भात निधी उपलब्ध करून देण्यात येत आहे त्या प्रत्येक योजनेच्या संदर्भात वित्तीय अधिकाराच्या प्रत्यावर्तनानुसार सक्षम प्रशासकीय व वित्तीय मान्यता घेणे आवश्यक आहे.
- ९) तांत्रिक मान्यता विहित स्तरावर घेण्यात यावी.
- १०) सदर कामांच्या निविदा ह्या संचालक, पर्यटन संचालनालय मुंबई यांच्या मान्यतेने करण्यात याव्या.
- ११) पर्यटक सुविधा जसे निवास व्यवस्था, बैठक व्यवस्था यासारख्या सुविधा पर्यटन विभागास आवश्यक वाटल्यास सदरच्या विभाग / संस्थेमार्फत मोफत पुरविण्यात याव्यात.
- १२) पर्यटक सुविधेचा व्यावसायिक वापराचा दर निश्चित करताना पर्यटन संचालनालयाची मान्यता घेण्यात यावी.
- १३) रस्त्यांच्या प्रस्तावित कामांच्या प्रकरणांमध्ये सार्वजनिक बांधकाम विभागाच्या नियमावलीचे पालन करणे बंधनकारक राहिल.
- १४) योजनेत्तर स्वरुपाच्या कामासाठी (देखभाल/दुरुस्ती इ.) सदरची तरतूद उपयोगात आणली जाणार नाही याची दक्षता घ्यावी.
- १५) सदर कामांपैकी जी कामे तीर्थक्षेत्रांच्या विकासासाठी प्रस्तावित करून देवस्थान/संस्थेच्या जागेवर करण्यात येणार आहेत अशा कामांसंदर्भात सदर देवस्थान/संस्थेकडून ना-हरकत प्रमाणपत्र प्राप्त करून घेणे बंधनकारक राहिल. तसेच अशा कामाच्या पूर्णत्वानंतर त्या संदर्भातील देखभाल/दुरुस्ती, संबंधित संस्थेने करण्यासंदर्भात संचालक, पर्यटन संचालनालय व संबंधित जिल्हाधिका-यांनी संबंधित देवस्थान / संस्थेबरोबर करारनामा करणे बंधनकारक राहिल. अशा प्रकारच्या देखभाल दुरुस्तीकरीता शासनाकडून यापुढे कोणत्याही प्रकारचा निधी उपलब्ध करून दिला जाणार नाही, याची नोंद घेण्यात यावी व तशी अट करारात अंतर्भूत करण्यात यावी. तसेच

या कामामुळे निर्माण होणाऱ्या सर्व सुविधा तसेच पर्यटन स्थळ सर्व नागरीकांसाठी खुले राहिल, अशी अट करारात समाविष्ट करण्यात यावी.

- १६) सदर निधीतून करावयाच्या कामांची भौतिक प्रगती तसेच निधीतून होणाऱ्या खर्चाची मासिक विवरणपत्रे दर महिन्याच्या १० तारखेपर्यंत पर्यटन संचालनालयास न चुकता सादर करावीत. तसेच काम पूर्ण झाल्यानंतर पूर्णत्वाचा दाखला आणि निधीबाबतचे उपयोगिता प्रमाणपत्र न चुकता पर्यटन संचालनालयामार्फत शासनास सादर करण्यात यावे.
- १७) संचालक, पर्यटन संचालनालय यांनी काम कोणत्याही अन्य योजनेतून / निधीतून पूर्ण करण्यात आले नाही याची खात्री करूनच निधीचे वितरण करावे. मंजूर असलेले काम कोणत्याही अन्य योजनेतून / निधीतून पूर्ण करण्यात आले असल्यास संबंधित कामास वितरित केलेला निधी शासनास परत करण्यात यावा व झालेल्या अनियमिततेबद्दल संबंधितांवर उचित कारवाई करण्यात यावी.
- १८) उर्वरित निधीची मागणी करताना उपयोगिता प्रमाणपत्र व कामाची गुणनियंत्रण यंत्रणेद्वारे प्रत्यक्ष तपासणी करून कामाच्या गुणवत्तेबाबत व कामाच्या सद्यस्थितीबाबतचा प्रमाणित अहवाल (छायाचित्रांसह) शासनास सादर करण्यात यावा.
- १९) सदर काम पूर्ण झाल्यानंतर सदर कामाच्या देखभालाची तसेच इतर अनुषंगिक कामांची जबाबदारी कार्यान्वयीन यंत्रणा व संबंधित संस्था यांची राहिल.
- २०) काम पूर्ण झाल्यानंतर सदर पर्यटक सुविधा तात्काळ उपयोगात आणण्याच्या दृष्टीने काम सुरु असतानाच पूर्व नियोजन करावे.

०४. उपरोक्त तक्त्यातील कामांवर होणारा खर्च मुख्यलेखाशीर्ष "मागणी क्रमांक झेडडी-४, ३४५२-पर्यटन, पर्यटनासाठी पायाभूत सुविधा, १०१ पर्यटन केंद्रे (०२) पंचवार्षिक योजनांतर्गत योजना - राज्य योजनांतर्गत योजना, (०२) (१८) पर्यटन विकासासाठी विविध ठिकाणांसाठी मूलभूत सुविधांकरीता अनुदाने (३४५२ १९५८) ३१ सहायक अनुदाने" या लेखाशिर्षाखालील सन २०२४-२५ या वित्तीय वर्षासाठी मंजूर तरतुदीमधून भागविण्यात यावा.

०५. या प्रकरणी मंजूर करण्यात आलेल्या (प्रादेशिक पर्यटन विकास योजनेतर्गत) सहायक अनुदानाची रक्कम आहरण करून संबंधितांना वितरीत करण्याकरीता पर्यटन संचालनालयाशी संबंधित कामांसाठी मुख्य लेखा अधिकारी, पर्यटन संचालनालय, महाराष्ट्र राज्य, मुंबई यांना 'आहरण व संवितरण अधिकारी' व सह संचालक पर्यटन संचालनालय, महाराष्ट्र राज्य, मुंबई यांना नियंत्रण अधिकारी म्हणून घोषित करण्यात येत आहे. सदर शासन निर्णयानुसार मंजूर करण्यात आलेल्या अनुदानाच्या रकमेची देयके आभासी वैयक्तिक ठेव लेखा (VPDA) द्वारे आहरित करण्यासाठी अधिदान व लेखा अधिकारी कार्यालय, मुंबई येथे सादर करून ईसीएस प्रणालीद्वारे संबंधितांना वितरीत करावी. सदर कार्यवाहीबाबतचा अनुपालन अहवाल शासनास एक महिन्यात सादर करण्यात यावा.

०६. सदर खर्च वित्त विभागाच्या शासन निर्णय क्र. विअप्र-२०१३/ विनिमय, दि.१७.०४.२०१५, वित्तीय अधिकार नियम पुस्तिका १९७८ भाग पहिला, उपविभाग-३ अ.क्र.४ परिच्छेद क्र.२७ (२) (अ) अन्वये प्रशासकीय विभागास प्राप्त अधिकारानुसार मंजूर करण्यात येत आहे.

०७. प्रमाणित करण्यात येते की, वित्त विभाग, शासन परिपत्रक क्र.अर्थसं-२०२४/प्र.क्र.८०/अर्थ-३, दि.२५/०७/२०२४ अन्वये देण्यात आलेल्या सुचनेनुसार व अधिकाराच्या मर्यादेत सदर शासन परिपत्रकासोबतच्या परिशिष्टामधील तपासणीसूची बाबींची व अटींची पूर्तता करण्यात आली आहे. त्यानुसार सदर शासन निर्णय वित्त विभागाच्या अनौपचारिक संदर्भ क्र.५७/२०२५/व्यय-१५, दि.३०/०१/२०२५ रोजीच्या मान्यतेनुसार निर्गमित करण्यात येत आहे.

०८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०३१८१८००२४०८२३ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(संतोष जया विठ्ठल रोकडे)
उप सचिव, महाराष्ट्र शासन.

प्रति,

१. महालेखापाल, महाराष्ट्र - १, (लेखा परीक्षा/लेखा व अनुज्ञेयता), मुंबई
२. महालेखापाल, महाराष्ट्र - २, (लेखा परीक्षा/लेखा व अनुज्ञेयता), नागपूर
३. महालेखापाल, (स्थानिक निकाय लेखापरीक्षा व लेखा), मुंबई.
४. संचालक, पर्यटन संचालनालय, महाराष्ट्र राज्य, मुंबई.
५. व्यवस्थापकीय संचालक, महाराष्ट्र पर्यटन विकास महामंडळ, मुंबई
६. अधिदान व लेखाअधिकारी, मुंबई.
७. नियोजन विभाग (कार्यासन-१४११/१४४४), मंत्रालय, मुंबई.
८. वित्त विभाग (का.व्यय-१५/ अर्थसंकल्प) मंत्रालय, मुंबई.
९. अवर सचिव (अर्थसंकल्प शाखा), पर्यटन व सांस्कृतिक विभाग, मंत्रालय, मुंबई (यांना आदेशात नमूद करण्यात आलेल्या संबंधित नियंत्रक अधिकारी, पर्यटन संचालनालय, मुंबई यांच्याकडे निधी वितरीत करण्याच्या विनंतीसह)
१०. निवडनस्ती (कार्यासन पर्यटन-१)
